



7 - ஸுந்த³ரகாண்ட³ ஸப்தம ஸர்க³:

புஷ்பக த³ர்ஸநம்

ஸ வேஸ்ம ஜாலம் ப³லவாந் த³த³ர்ஸ
வ்யாஸக்த வைத்³ர்ய ஸுவர்ண ஜாலம் ।
யதா² மஹத் ப்ராவ்ருஷி மேக⁴ ஜாலம்
வித்³யுத் பிநத்³த⁴ம் ஸ விஹங்க³ ஜாலம் ॥ 1 ॥

நிவேஸநாநாம் விவிதா⁴ம்ச ஸாலா:
ப்ரதா⁴ந ஸங்கா²யுத⁴ சாபஸாலா: ।
மநோஹராஸ் சா(அ)பி புநர் விஸாலா:
த³த³ர்ஸ வேஸ்மாத்³ரிஷு சந்த்³ர ஸாலா: ॥ 2 ॥

க்³ருஹாணி நாநா வஸு ராஜிதாநி
தே³வாஸுரைஸ் சாபி ஸுபூஜிதாநி ।
ஸர்வைம்ச தோ³ஷை: பரிவர்ஜிதாநி
கபிர் த³த³ர்ஸ ஸ்வ ப³லார்ஜிதாநி ॥ 3 ॥

தாநி ப்ரயத்நாபி⁴ ஸமாஹிதாநி
மயேந ஸாக்ஷா தி³வ நிர்மிதாநி ।
மஹீதலே ஸர்வ கு³ணோத்தராணி
த³த³ர்ஸ லங்காதி⁴பதேர் க்³ருஹாணி ॥ 4 ॥

ததோ த³த³ர் ஸோச்ச்²ரித மேக⁴ ரூபம்
மநோஹரம் காஞ்சந சாரு ரூபம் ।
ரக்ஷோ(அ)தி⁴பஸ் யாத்ம ப³லாநு ரூபம்
க்³ருஹோத்தமம் ஹ்யப்ரதி ரூப ரூபம் ॥ 5 ॥

மஹீதலே ஸ்வர்க³ மிவ ப்ரகீர்ணம்
ஸ்ரீயா ஜ்வலந்தம் ப³ஹுரத்ந கீர்ணம் ।
நாநா தருணாம் குஸுமாவ கீர்ணம்
கி³ரே ரிவாக்³ரம் ரஜஸாவ கீர்ணம் ॥ 6 ॥



நாரீ ப்ரவேகை ரிவ தீ³ப்யமாநம்
தடித்³பி⁴ ரம்போ⁴த³வ த³ர்ச்யமாநம் ।
ஹம்ஸ ப்ரவேகை ரிவ வாஹ்யமாநம்
ஸ்ரியா யுதம் கே² ஸுக்ருதாம் விமாநம் ॥ 7 ॥

யதா² நகா³க்³ரம் ப³ஹுதா⁴து சித்ரம்
யதா² நப⁴ஸ்ச க்³ரஹ சந்த்³ர சித்ரம் ।
த³த³ர்ஸ யுக்தீ க்ருத மேக⁴ சித்ரம்
விமாந ரத்நம் ப³ஹுரத்ந சித்ரம் ॥ 8 ॥

மஹீ க்ருதா பர்வத ராஜி பூர்ணா
ஸைலா: க்ருதா வ்ருக்ஷ விதாந பூர்ணா: ।
வ்ருக்ஷா: க்ருதா: புஷ்ப விதாந பூர்ணா:
புஷ்பம் க்ருதம் கேஸர பத்ர பூர்ணம் ॥ 9 ॥

க்ருதாநி வேஸ்மாநி ச பாண்டு³ராணி
ததா² ஸுபுஷ்பாண் யபி புஷ்கராணி ।
புநஸ்ச பத்³மாநி ஸகேஸராணி
த⁴ந்யாநி சித்ராணி ததா² வநாநி ॥ 10 ॥

புஷ்பாஹ்வயம் நாம விராஜமாநம்
ரத்ந ப்ரபா⁴பி⁴ஸ்ச விவர்த⁴மாநம் ।
வேஸ்மோத்த மாநாமபி சோச்சமாநம்
மஹாகபிஸ் தத்ர மஹா விமாநம் ॥ 11 ॥

க்ருதாஸ்ச வைடூ³ர்ய மயா விஹங்கா³:
ரூப்ய ப்ரவாலைஸ்ச ததா² விஹங்கா³: ।
சித்ராஸ்ச நாநா வஸுபி⁴ர் பு⁴ஜங்கா³:
ஜாத்யாநு ரூபாஸ் துரகா³: ஸுபா⁴ங்கா³: ॥ 12 ॥

ப்ரவால ஜாம்பூ³நத³ புஷ்ப பக்ஷா:
ஸலீல மாவர்ஜித ஜிஹ்ம பக்ஷா: ।



காமஸ்ய ஸாக்ஷாதி³வ பா⁴ந்தி பக்ஷா:
க்ருதா விஹங்கா³: ஸுமுகா²: ஸுபக்ஷா: || 13 ||

நியுஜ்ய மாநாஸ்து க³ஜா: ஸுஹஸ்தா:
ஸகேஸராஸ் சோத்பல பத்ர ஹஸ்தா: |
ப³பூ⁴வ தே³வீச க்ருதா ஸுஹஸ்தா
லக்ஷமீஸ் ததா² பத்³மிநி பத்³ம ஹஸ்தா || 14 ||

இதீவ தத்³ க்ருஹ மபி⁴க³ம்ய ஸோப⁴நம்
ஸவிஸ்மயோ நக³மிவ சாரு ஸோப⁴நம் |
புநஸ்ச தத் பரம ஸுக³ந்தி⁴ ஸுந்த³ரம்
ஹிமாத்யயே நக³மிவ சாரு கந்த³ரம் || 15 ||

தத: ஸ தாம் கபி ரபி⁴பத்ய பூஜிதாம்
சரந் புரீம் த³ஸமுக² பா³ஹு பாலிதாம் |
அத்³ருஸ்ய தாம் ஜநக ஸுதாம் ஸுபூஜிதாம்
ஸுது³:கி²த: பதி கு³ண வேக³ நிர்ஜிதாம் || 16 ||

ததஸ் ததா³ ப³ஹுவித⁴ பா⁴விதாத்மந:
க்ருதாத்மநோ ஜநக ஸுதாம் ஸுவர்த்மந: |
அபஸ்யதோ(அ)ப⁴வத³தி து³:கி²தம் மந:
ஸுசக்ஷாஷ: ப்ரவிசரதோ மஹாத்மந: || 17 ||

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ ஸப்தம: ஸர்க³: || 7 ||